

यातायात पुलिस पर मारपीट का आरोप लगा, सड़क पर जाम लगाया

वाहनों की लंबी कतार लग गई और करौली शहर में जाम की नौबत आ गई

करौली, (नि.सं)। जिला मुख्यालय पर स्थित रोडवेज बस स्टैंड के सामने सायं : 4 बजे बाद कैलादेवी के दर्शन कर लौट रहे यात्रियों और यातायात पुलिस के बीच आमसी झड़प हो गई। जिसमें यात्रियों ने पुलिस दल पर मारपीट का आरोप लगाकर जाम लगा दिया जिससे वाहनों की लंबी कतार लग गई और करौली शहर में जाम की नौबत आ गई। करीब 1 घंटे तक चली नोकझोंक के बीच वहां से गुजरने वाले वाहन चालकों को परेशानियों का सामना करना पड़ा और करौली के रोडवेज बस स्टैंड पर लोगों की भीड़ हो गई।



करौली रोडवेज बस स्टैंड के सामने यातायात पुलिस की कार्रवाई के विरोध में लोग जुटे।

पुलिस वालों ने बैरिकेट्स लगा रखे थे। आरोप लगाया कि पुलिस दल ने हमारी गाड़ी रोक दी जबरदस्ती 20 हजार रुपये का चालान बनाकर गाड़ी के कागजों को लेकर बस स्टैंड पर जा पहुंचे। वहां हमारी गाड़ी पहुंचने

यात्रियों की दो पिकअप गाड़ी माता के दर्शन कर वापस लौट रही थी

पर पुलिस वालों ने हमारे साथ मारपीट करना शुरू कर दी। जिसमें एक छोटे 5 वर्षीय बच्चे के चोट आई है। इस दौरान करीब 1 घंटे तक पुलिस और यात्रियों के बीच विवाद चलता रहा। इसके बाद करौली के रोडवेज बस स्टैंड पर करौली कोतवाली थाना प्रभारी रामेश्वर दयाल मीणा, महिला थाना, सदर थाना, जिला स्पेशल पुलिस का जांबा मोंके पर पहुंच गया और उन्होंने समझाईश कर रास्ते में हो रही भीड़ एवं वाहनों का आवागमन शुरू कराते हुए जाम खुलवा दिया।

शराब माफिया ने पुलिस दल पर की पत्थरबाजी, वाहन क्षतिग्रस्त

ग्रामीणों ने अवैध शराब से भरी पिकअप में आग लगा दी एवं टायरों की हवा निकाल कर भाग गए

मासलपुर, (नि.सं)। मासलपुर थाना अंतर्गत बिरहेटा गांव में बुधवार को अवैध शराब के खिलाफ कार्यवाही करने पर महिलाओं के साथ ग्रामीणों ने पुलिस दल पर हमला बोल दिया जिस पर पुलिस दल को जान बचाने के लिए भागना पड़ा हालांकि हमले में पुलिस दल के किसी कार्मिक को चोट नहीं आई मगर मासलपुर पुलिस थाने की जीप क्षतिग्रस्त हो गई।



मासलपुर थाना पुलिस की जीप पथराव के दौरान क्षतिग्रस्त हो गई।

पुलिस पर पथराव की सूचना मिलते ही करौली से अतिरिक्त पुलिस अधीक्षक प्रकाश चंद्र, पुलिस उपाधीक्षक मनराज मीणा, कोतवाली थाना अधिकारी रामेश्वर दयाल मीणा सहित कई थानों कि पुलिस मोंके पर पहुंच गई। जहां पुलिस को देख आरोपी भाग छूटे। अतिरिक्त पुलिस अधीक्षक प्रकाश चंद्र ने बताया कि अवैध शराब ले जाने की सूचना पर धौलपुर जिले के सरमथुरा-नदनपुर पुलिस ने अवैध शराब लेकर जा रही एक पिकअप का पीछा किया जो भागते भागते मासलपुर थाना अंतर्गत बिरहेटा गांव में घुस गई जिसकी सूचना मासलपुर

पुलिस को दी गई। सूचना पर मासलपुर थाना अधिकारी शैलेंद्र सिंह भी पुलिस जाबते के मोंके पर पहुंचे जहां तीन थानों के पुलिस दलों पर महिलाओं एवं ग्रामीणों ने जमकर पथराव कर हमला बोल दिया। अचानक हुई पत्थरबाजी से पुलिस दल को पीछे हटना पड़ा। पुलिस के अनुसार ग्रामीणों ने अवैध शराब से भरी पिकअप में आग लगा दी एवं टायरों की हवा निकाल कर भाग गए। पुलिस शराब से भरी पिकअप को मासलपुर थाना ले आई समाचार लिखे जाने तक घटना की प्राथमिकी दर्ज नहीं हो पाई है। पुलिस आरोपियों की तलाश में जगह-जगह दबिश दे रही है।

बच्ची की स्थिति में पहले से सुधार परंतु अभी भी सिपैप मशीन पर

झुंझुनू, (नि.सं)। झुंझुनू में लावारिस हालत में मिली नवजात बच्ची से मिलने के लिए बाल कल्याण समिति की टीम राजकीय बीडीके अस्पताल पहुंची और बच्चों को अपने संरक्षण में लेते हुए चिकित्सकों को अच्छी देखभाल करने



बाल कल्याण समिति के सदस्यों ने बच्ची के स्वास्थ्य के बारे में जानकारी लेकर देखभाल के लिए चिकित्सकों को निर्देश दिए।

बाल कल्याण समिति ने बीडीके अस्पताल में स्थित पालना गृह का भी जायजा लिया

के निर्देश दिए। पीएमए एवं वरिष्ठ शिशु रोग विशेषज्ञ डॉ. बीडी बाजिया ने बताया कि टीम ने एस्पानसीयू में पहुंचकर बच्चों को देखा और उसके स्वास्थ्य के बारे में डॉ. भांबू से जानकारी ली। समिति ने बीडीके अस्पताल में स्थित पालना गृह का भी जायजा लिया।

वरिष्ठ शिशु रोग विशेषज्ञ डॉ. बीडी बाजिया ने बताया कि लावारिस हालत में मिली लाइली के स्वास्थ्य की स्थिति में अब पहले से सुधार हुआ है परंतु स्थिति अभी भी नाजुक बनी हुई है। डॉक्टरों द्वारा सिपैप मशीन से फेफड़ों को सपोर्ट दिया जा रहा है।

बच्चों का तापमान एवं शुगर लेवल नियंत्रित कर लिया गया है परंतु बच्ची अभी भी नली से दूध लेने में सक्षम नहीं है। बच्चों को सांस दर, हृदय की गति, शुगर लेवल को चिकित्सकों एवं नर्सिंग कर्मियों के द्वारा निरंतर मॉनिटरिंग की जा रही है।

महिलाओं और बच्चों की निजता का ध्यान रहे:

सांसद दीयाकुमारी

राजसमंद, (नि.सं)। सांसद दीया कुमारी ने संसद सत्र के दौरान सोशल मीडिया प्लेटफॉर्म पर नागरिकों के अधिकारों की सुरक्षा को लेकर सवाल उठाया। उन्होंने इस बात पर भी जोर दिया कि सोशल मीडिया प्लेटफॉर्म को आईटी रूल्स 2021 की गाइडलाइंस का ठीक से पालन करना चाहिए और इन प्लेटफॉर्म पर महिलाओं और बच्चों की निजता का ध्यान रखना चाहिए।

सवाल के जवाब में केंद्रीय इलेक्ट्रॉनिक्स और आईटी मंत्री अश्विनी वैष्णव ने आश्वासन दिया कि सोशल मीडिया कंपनियों आईटी सोशल मीडिया मध्यस्थ दिशानिर्देशों का पालन कर रही है और इस संबंध में मासिक रिपोर्ट नियमित रूप से प्रस्तुत कर रही है। मंत्री ने यह भी आश्वासन दिया कि सरकार इन प्लेटफॉर्म को समाज और सरकार के प्रति अधिक जवाबदेह बनाने के लिए आवश्यक कदम उठाएगी।

एक ही रात में 6 घर व एक दुकान के ताले तोड़े

करौली, (नि.सं)। जिला मुख्यालय पर एक ही रात में आधा दर्जन घरों व एक दुकान का चोरों ने ताले तोड़कर लाखों रुपये के आभूषण एवं नकदी पर हाथ साफ कर दिया। चोरों की धमाचौकड़ी से क्षेत्र में सनसनी फैल गई। करौली कोतवाली पुलिस ने मौका मुआयना कर घटनाक्रम की जानकारी ली है।

करौली-सरमथुरा मार्ग पर एनएच 11 बी स्थित आमनकापुरा, धनीराम सरपंच का पुरा क्षेत्र में चोरों ने एक ही रात में आधा दर्जन घरों के ताले तोड़कर लाखों रुपये के आभूषण नकदी व सामान को ले गए। आमनकापुरा निवासी बाल गोविंद ने बताया कि वह रात को नौकरी पर गया था। इस दौरान पीछे से चोरों ने रात को कमरे के ताले तोड़कर बक्से व अलमारी में रखे करीब 35 हजार की नकदी, सोने-चांदी के आभूषण को पार कर ले गए। इस दौरान चोरों ने दूसरे कमरे में सो रहे परिवार जनों को बाहर से कुंडी लगाकर बंद कर दिया। साथ ही किवाड़ों को तोलिया और अन्य कपड़ों से बांध दिया। बाल गोविंद ने बताया कि उसके भाई प्रभु चंद एवं मां मंगली देवी के अलग-अलग कमरों से भी चोरों ने करीब 10 हजार की नकदी और सोने चांदी के आभूषण चुरा कर ले गए। खाली बक्से और कपड़ों को चोर पाया ही स्थित खेतों में डाल कर भाग गए।

इसी प्रकार आमन का पुरा निवासी अशोक कुमार पुत्र बच्चू माली के घर से 20 हजार की नकदी, सोने



थानाधिकारी रामेश्वर दयाल ने क्षेत्र में हुई चोरियों की जानकारी ली।

चांदी के आभूषण को चुरा कर ले गए। इसके साथ ही चोरों ने रामजीलात, प्रेम सिंह, और परसोत्तम के घरों के भी ताले तोड़कर सोने चांदी के आभूषण एवं नकदी को चुरा कर ले गए। हालांकि प्रेम सिंह के घर से चोर मात्र 10 हजार रुपये चुरा कर ले जा सके हैं। चोरों ने भीम नगर में एक कोल्ड ड्रिंक की दुकान की शटर को तोड़कर करीब डेढ़ लाख रुपये की नकदी, सोने

व अन्य सामान को चुराने का आरोप है। चोरों ने इस दौरान लोहे के सरिए से शटर को उठाकर चोरी को अंजाम दिया। करौली थाना अधिकारी रामेश्वर दयाल ने बताया कि आमनकापुरा, धनीराम सरपंच का पुरा एवं एक दुकान में चोरी की सूचना मिली है। सूचना के बाद मौका मुआयना कर जानकारी जुटाई जा रही है। जल्द ही चोरी का खुलासा करने के प्रयास करेंगे।

जंगल में जुआ खेलते 5 जुआरी गिरफ्तार

राजसमंद, (नि.सं)। राजनगर थाना क्षेत्र के पीपरडा के पास जंगल से बुधवार को राजनगर थाना पुलिस ने जुआ खेलते 5 जुआरियों को गिरफ्तार किया गया। बदमाश जंगल में बैठकर ताश के पत्तों पर दांव लगा रहे थे। पुलिस को मुखबीर के द्वारा बदमाशों के जुआ खेलने की सूचना मिली। इस पर मोंके पर पहुंची पुलिस को जंगल में 5 जुआरी जुआ खेलते हुए मिले।

पुलिस ने पांचों जुआरियों को गिरफ्तार कर जुआरियों के कब्जे से 14 हजार 170 रुपये नकद, दो बाईक व दो स्कूटी जप्त की है। राजनगर थानाधिकारी डॉ. हनवंतसिंह राजपुरोहित ने बताया कि जुआ खेलने के आरोप में निर्भयसिंह पुत्र माधुसिंह भाटी निवासी भाटी मोहल्ला पीपरडा, गोविंदसिंह पुत्र भंवरसिंह सोलंकी निवासी पीपरडा,

भरतसिंह पुत्र प्रेमसिंह चौहान, जितेन्द्र (28) पुत्र देवीसिंह चौहान निवासी जीता पीपरडा एवं पंकज पुत्र ललीत कुमार पालीवाल निवासी जावद को गिरफ्तार किया गया है।

थानाधिकारी डॉ. राजपुरोहित ने बताया कि क्षेत्र में गश्त कर रहे हैंड कानि नाहरसिंह, कॉस्टेबल विश्वेन्द्र, चालक कॉस्टेबल फतहलाल को मुखबीर से पीपरडा बस स्टैण्ड के समीप जंगल बीहड़ में कुछ लोगों द्वारा ताश के पत्तों से जुआ खेलने की सूचना मिली। इस पर जाने ने मोंके पर जाकर देखा तो वहां पांच व्यक्ति जुआ खेलते हुए मिले। पुलिस ने पांचों जुआरियों को गिरफ्तार कर मोंके से 14 हजार 170 रुपये नकद, दो बाईक व दो स्कूटी जप्त की है। इस कार्यवाही के दौरान टीम में आधा दर्जन से अधिक पुलिसकर्मी शामिल थे।



राजनगर थाना पुलिस ने जुआरियों को गिरफ्तार किया।

कारागृह में मिले क्षमता से अधिक बंदी

बांसवाड़ा, (नि.सं)। जिला विधिक सेवा प्राधिकरण के सचिव राकेश रामावत ने कारागृह का आकस्मिक निरीक्षण किया तो कारागृह की स्वीकृत क्षमता से अधिक बंदी कारागृह में निरूद्ध पाये गये। उन्होंने बताया कि कारागृह की स्वीकृत क्षमता 235 के मुकाबले 284 बंदी कारागृह में वक्त निरीक्षण पाये गये जो कि बहुत अधिक है। प्राधिकरण सचिव रामावत ने बंदियों से बात की तो बंदीगण ने खान-पान, साफ-सफाई, चिकित्सा व्यवस्था आदि के सम्बन्ध में संतोष जाहिर किया व किसी प्रकार की शिकायत व्यक्त नहीं की। नये प्रवेश करने वाले बंदीगण को नि:शुल्क विधिक सहायता के सम्बन्ध में भी जानकारी दी।

सब इंसपेक्टर मुकेश चौधरी की नियुक्ति पर अंतरिम रोक

बीकानेर, (कासं)। पुलिस में सब इंसपेक्टर के पद पर नियुक्ति पर सवाल उठने शुरू हो गये हैं। राजस्थान हाईकोर्ट में पहुंचे एक मामले में एकल पीठ ने नियुक्ति पर रोक लगाते हुए पुलिस महानिदेशक को नोटिस जारी कर दिया है। मामला बीकानेर के गर्वित व्यास से जुड़ा है, जिसने आरोप लगाया है कि अयोग्य व्यक्ति को नियुक्ति देते हुए उसे भर्ती से बाहर कर दिया गया। अब अदालत ने मुकेश चौधरी की नियुक्ति पर अंतरिम रोक लगा दी है।

दरअसल बीकानेर की छबीली घाटी में रहने वाले गर्वित व्यास ने राजस्थान हाईकोर्ट को एकल पीठ में रिट दायर करते हुए कहा कि सब इंसपेक्टर की लिस्ट से उसे बाहर कर दिया गया। जबकि उसके सभी कागजात पूरे थे और वो योग्य था। इसके विपरीत मुकेश चौधरी नामक युवक को शामिल किया गया है। लिस्ट में मुकेश चौधरी के नाम के आगे ही लिखा था कि सर्टिफिकेट नियमों के मुताबिक नहीं है। ऐसे में जिसके सर्टिफिकेट नियमों के अनुसार सही नहीं है। उसे शामिल किया गया व सभी नियमों को पूर्ण करने वाले गर्वित को बर्चित रख दिया गया।

इसके बाद अरुण भंसाली की एकल पीठ ने मुकेश चौधरी की नियुक्ति को फिलहाल रोक दिया है। अदालत ने इस मामले में पुलिस महानिदेशक से जवाब तलाब किया है कि उन्होंने किन नियमों के आधार पर गर्वित व्यास के फार्म को रिजेक्ट किया है और मुकेश चौधरी का फार्म कैसे स्वीकार किया गया है? मुकेश चौधरी की नियुक्ति पर रोक अगली सुनवाई तक लगाई गई है। ऐसे में इस पूरे मामले की नए सिरे से खानबीन की मांग की जा रही है। पुलिस विभाग में सब इंसपेक्टर, प्लाटून कमांडर के पद पर भर्ती स्पোর্ट्स सर्टिफिकेट के आधार पर भी होती है। ये नियुक्ति स्पোর্ट्स कोटे से ही हुई थी। जिसमें अब गड़बड़ी के आरोप लग रहे हैं। हालांकि मुकेश चौधरी भी अपने चयन के आधार अगली सुनवाई में अदालत में रख सकेंगे। उसे भी अदालत ने नोटिस जारी किया है।

बरसात से सड़कों पर फैला कीचड़, राहगीर परेशान



पटन में बैंक ऑफ बड़ौदा मार्ग पर फैला कीचड़।

बीदासर, (नि.सं)। कस्बे में मंगलवार की रात्रि में अचानक बदले मौसम से तेज हवाओं के साथ समझम बरसात हुई। मंगलवार रात को हुई बरसात के कारण कस्बे के मुख्य मार्गों, मण्डी बाजार, बैंक ऑफ बड़ौदा मार्ग, नगरपालिका मार्ग, नेक नगर बस्ती सहित अनेक स्थानों, गली-मोहल्लों पर बरसाती पानी ने दरिया का रूप ले लिया। बुधवार को कस्बे के नेकनगर की

मेघवाल बस्ती की गलियों तथा अम्बेडकर भवन शिव मंदिर के सामने जल निकासी नहीं हो पाने के कारण कई-कई दिनों तक बरसाती पानी जमा रहता है जिससे आस-पास के घरों के लोगों और मंदिर आने वाले श्रद्धालुओं को भारी परेशानी उठानी पड़ती है। वहीं बैंक ऑफ बड़ौदा मार्ग तथा नगर पालिका मार्ग पर आमदिनों में भी दिनभर कीचड़ का आलम रहता है।

करंट लगने से युवक की मौत

कानोड़, (नि.सं)। नगर के निकट तलावा गांव के रहने वाले एक युवक की बुधवार को देर सायं करंट से दर्दनाक मौत हो गई। तलावा निवासी गणेशलाल पुत्र कालुलाल मीणा उम्र 40 वर्ष सरसो की फसल की पिलाई करने खेत पर गया था कि मोटर चालु करते समय करंट लगने से मौत हो गई। इसकी जानकारी तब लगी जब दूर खेत में काम कर रहे परिजन स्टार के पास पहुंचे तो युवक बेसुध पड़ा था जिसकी सूचना अन्य परिजनों को दी और गणेशलाल को बेसुध अवस्था में कानोड़ चिकित्सालय पहुंचाया गया, जहा चिकित्सकों ने उसे मृत घोषित कर दिया। घटना की जानकारी पुलिस को मिलने पर थाना पुलिस भी मोंके पर पहुंची।

सूचना पाकर स्थानिय सरपंच दिनेश चौधरी भी मोंके पर पहुंचे और परिजनों को हिम्मत दी। युवक की मौत होने की सूचना जैसे की गांव में लगी तो काफी संख्या में लोग चिकित्सालय पहुंच गए। देर सायं हो जाने के कारण मृतक का पोस्टमार्टम गुरुवार को प्रातः होगा। मृतक के भतीजे वर्दीचंद की रिपोर्ट पर मर्ग दर्ज किया गया है। मृतक परिवार में एकलौता कमाने वाला था जिसके दो पांच व सात साल कि बेटियां है, जेसे ही गणेशलाल की मौत हो जाने को भारी परेशानी उसकी पत्नि को मिली तो घर में मातम पसर गया, पत्नि सहित परिजनों का रो-रोकर बुरा हाल था जिन्हे पडोसी ढाढस बंधा रहे थे।

'परीक्षाओं की सीबीआई जांच नहीं कराने तक प्रदेश का युवा सड़कों पर रहेगा और आंदोलन करेगा'

युवाओं ने विकास जाखड़ के नेतृत्व में किया कलेक्ट्रेट पर प्रदर्शन

झुंझुनू, (नि.सं)। रीट समेत अन्य भर्ती परीक्षाओं की सीबीआई जांच की मांग कर रहे शौर्य चक्र प्राप्त विकास जाखड़ के आन्दान पर प्रदेशभर में जिला मुख्यालयों पर युवाओं ने प्रदर्शन कर जापन सौंपे। झुंझुनू में हुए प्रदर्शन में खुद विकास जाखड़ शामिल हुए और सैकड़ों की संख्या में युवाओं के साथ कलेक्ट्रेट पर प्रदर्शन किया। इस मोंके पर विकास जाखड़ ने कहा कि सरकार रीट लेवल टू की परीक्षा रद्द कर युवाओं का ध्यान डायवर्ट करना चाहती है। लेकिन कोई मकान में चोरी होती है तो एक चीज की चोरी और दूसरे को छोड़ा नहीं जाता।



विकास जाखड़ ने सैकड़ों युवाओं के साथ कलेक्ट्रेट पर प्रदर्शन में भाग लिया।

हम दावे के साथ कहते हैं कि लेवल वन का पेपर भी लीक हुआ है। जिसका सच सीबीआई जांच में ही आएगा। यही नहीं, लाइब्रेरियन, एसआई और जेईएन परीक्षाओं में भी बड़े स्तर पर धांधलियां हुई हैं। इसलिए चारों परीक्षाओं की सीबीआई जांच नहीं कराने तक प्रदेश का युवा सड़कों पर रहेगा और आंदोलन करेगा। उन्होंने कहा कि वे चाहते हैं कि प्रदेश में एक ऐसी कमेटी बने। जो इन परीक्षाओं में लीकेज को दूर

कर एक सशक्त प्रणाली तैयार करें। ताकि युवा मेहनत के साथ भर्तियों को पास करें। साथ ही आने वाले विधानसभा सत्र में नकल विरोधी सशक्त कानून बने।

रीट के शोर में दब गई मनीष देवी की आवाज :- रीट परीक्षा में

पेपर लीक के बवाल के बीच एक बेवा ऐसी भी है जो अपने पति की मौत की जांच करवाने के लिए लड़ाई लड़ रही है। जहां एक ओर प्रदेश के युवा रीट की धांधलियों के लिए धरने प्रदर्शन कर रहे हैं। वहीं इन धरने प्रदर्शनों में झुंझुनू के सिंगनौर गांव की मनीषदेवी भी शामिल

हो रही है। जो कह रही है कि रीट मामले की जांच आधी अधूरी नहीं बल्कि पूरी होनी चाहिए जहां से पेपर चले है और लीक हुए। वहां तक की सीबीआई जांच हो। क्योंकि उनके पति रामनिवास गोदारा पेपर लेकर आ रहे थे। जिनका कंटेनर रहस्यमय ढंग से जमवारामगढ़ के

पोस्टमार्टम करवा दिया गया। इसके अलावा आज तक ना तो किसी ने सुध ली और ना ही किसी ने मामले की जांच कराई। जबकि परिजनों को अंदेशा है कि जो कंटेनर पलटा था उस कंटेनर में रखे पेपरों के साथ भी षडयंत्र कर छेड़छाड़ की गई है।